

மாவட்ட உரிமையியல் நீதிமன்றம், மானாமதுரை
முன்னிலை - திரு. S.முகமது யூசுப் நவாஸ், B.A.,B.L.,
மாவட்ட உரிமையியல் நீதிபதி, மானாமதுரை

2025 ம் ஆண்டு டிசம்பர் 9 ம் நாள் செவ்வாய்கிழமை

இடைக்கால மனு எண். 2/2025

இன்
அசல் வழக்கு எண். 3/2014

பூபதி

..... மனுதாரர்/1 ம் பிரதிவாதி

/ எதிர் /

1. சிவகங்கை மாவட்டம், மானாமதுரை டவுனில்
இருக்கும் அருள்மிகு ஸ்ரீ நிரதலமுடைய அய்யனார்
சோனையா சுவாமி அதன் தற்போதைய டிரஸ்டி மூலம்

..... எதிர்மனுதாரர்/ வாதி

2.பா.போஸ்

3.பா.இராமு ஆசாரி

..... எதிர்மனுதாரர்கள்/2,3 பிரதிவாதிகள்

இம்மனு என்முன்பு 21.11.2025 தேதியன்று இறுதி
விசாரணைக்காக வந்தபோது மனுதாரர் தரப்பில் கற்றறிந்த வழக்கறிஞர்
திரு.V.செல்வராஜ் அவர்கள் ஆஜராகியும், 1 ம் எதிர்மனுதாரர் தரப்பில் கற்றறிந்த
வழக்கறிஞர் திரு.M.முத்துக்குமார் அவர்கள் ஆஜராகியும், 2, 3 எதிர்மனுதாரர்கள்
தரப்பில் தோன்றாத்தரப்பினராகியுள்ள நிலையில், இருதரப்பு வாதம் கேட்டும்,
இதுநாள்வரை இந்நீதிமன்ற பரிசீலனையில் இருந்து இன்று இந்நீதிமன்றம்
வழங்கும்,

உத்தரவு

1. மனுதாரர் / 1 ம் பிரதிவாதி தரப்பில் கட்டளை 9 ரூல் 7 மற்றும் பிரிவு 151
உரிமையியல் விசாரணை சட்டத்தின் படி தாவா வழக்கில் கடந்த 06.11.2019 ம்
தேதியன்று தனக்கு எதிராக பிறப்பிக்கப்பட்ட Exparte உத்தரவை ரத்து செய்து
தாவா வழக்கினை மேல்நடத்திட உத்தரவாக வேண்டும் என்று அபிடவிட்
தாக்கல் செய்து இம்மனுவை இந்நீதிமன்றத்தில் தாக்கல் செய்துள்ளார்.

2. மனுவின் சுருக்கம்:

தாவா வழக்கில் வா.சா.1 ஐ குறுக்கு விசாரணை செய்திட 06.11.2019 ம் தேதி வாய்தா ஏற்பட்டிருந்த நிலையில், தனக்கு வயது மூப்பின் காரணமாக உடல்நிலை சரியில்லாமல் இருந்த காரணத்தினால் நீதிமன்றத்தில் ஆஜராகி வா.சா.1 ஐ குறுக்கு விசாரணை செய்ய இயலாமல் போய்விட்டது என்றும், மேற்படி விபரத்தை வழக்கறிஞரிடம் தெரிவிக்க இயலாமல் போய்விட்டது என்றும், தாவா வழக்கில் தனக்கு நல்ல எதிர்வாதம் உள்ளதாகவும், எனவே 06.11.2019 ம் தேதியன்று தனக்கு எதிராக பிறப்பித்த Exparte உத்தரவை ரத்து செய்து Set aside செய்து வழக்கை மேல்நடத்த உத்தரவிட வேண்டும் என்று மனுதாரரால் மனு தாக்கல் செய்யப்பட்டுள்ளது.

3. எதிருரையின் சுருக்கம்:

மனுவில் உள்ள சங்கதிகள் உண்மைக்கு மாறானவை என்றும், 1 ம் எதிர்மனுதாரர் / வாதி தரப்பில் தாக்கல் செய்யப்பட்ட IA.NO.1/2020 மனுவின் பேரில் மனுதாரர் உள்ளிட்ட இதர பிரதிவாதிகளுக்கு அழைப்பாணை அனுப்பிட உத்தரவு ஏற்பட்டதின் அடிப்படையில் வழக்கறிஞர் மூலம் ஆஜராகியுள்ளார்கள் என்றும், மேற்படி வழக்கில் எவ்வித எதிர்வாதமும் இல்லாத நிலையிலேயே ஆஜராகாமல் இருந்துவிட்டு தற்போது தங்கள் தரப்பில் தாக்கல் செய்யப்பட்ட IA.NO.1/2025 மனுவின் பேரில் அழைப்பாணை அனுப்பப்பட்ட பின்னர் வழக்கறிஞர் மூலம் ஆஜராகி மனுவை தாக்கல் செய்துள்ளார் என்றும், மேற்படி மனுவை உரிய காலத்தில் தாக்கல் செய்யாத நிலையில் எடுத்த எடுப்பிலேயே மனு தள்ளுபடி செய்யக்கூடியது என்றும் எதிருரை தாக்கல் செய்யப்பட்டுள்ளது.

4. இம்மனுவில் தீர்க்க வேண்டிய பிரச்சனை : இம்மனு அனுமதிக்கத்தக்கதா / இல்லையா என்பதேயாகும் :-

மனுதாரார் மனுவில் கூறியுள்ள காரணங்கள் ஏற்கத்தகுந்த நிலையில் இல்லை. இருப்பினும் வழக்குகள் பெருகுவதை (For Avoiding the Multiplicity of Proceedings) தடுப்பதற்காகவும், நீதியின் நலன்கருதியும், 1 ம் எதிர்மனுதாரருக்கு ஏற்பட்ட கஷ்டங்களுக்கு ஈடு செய்யும்வகையில், மனுதாரர் ரூ.2000/-ம் செலவுத்தொகையாக செலுத்த வேண்டும் என்ற நிபந்தனையின் பேரில் இம்மனு அனுமதித்து உத்தரவிடப்படுகிறது.

“Audi alteram partem is a Latin phrase meaning ‘listen to the other side’, or “let the other side be heard as well”. It is the principle that no person should be judged without a fair hearing in which each party is given the opportunity to respond to the evidence against them.”

மேற்கண்ட காரண காரியங்களின் அடிப்படையில் மனு அனுமதிக்கப்படுகிறது. மனுதாரர், 1ம் எதிர்மனுதாரருக்கு எதிர்வரும் 12.01.2026 ம் தேதிக்குள் ரூ.2000/- செலவுத்தொகையாக கொடுக்க வேண்டும் என்று உத்தரவிடப்படுகிறது.

இந்த உத்தரவானது என்னால் சுருக்கெழுத்து- தட்டச்சுருக்கு நேரடியாக சொல்லப்பட்டு, அவரால் நேரடியாக கணினியில் தட்டச்சு செய்யப்பட்டு என்னால் பிழை நீக்கம் செய்யப்பட்டு 2025 டிசம்பர் 9 ம் நாளாகிய இன்று என்னால் திறந்த நீதிமன்றத்தில் அவையறியபகரப்பட்டது.

மாவட்ட உரிமையியல் நீதிபதி,
மானாமதுரை.

மனுதாரர் தரப்பில் சாட்சிகள் மற்றும் சான்றாவணங்கள் - இல்லை
எதிர்மனுதாரர்கள் தரப்பில் சாட்சிகள் மற்றும் சான்றாவணங்கள் - இல்லை

மாவட்ட உரிமையியல் நீதிபதி,
மானாமதுரை

**DISTRICT MUNSIF COURT
MANAMADURAI**

ORDER

I.A.No.2/2025

in

OS. No. 3/2014

Dated: 09.12.2025